

नियंत्रक शिधावाटप व संचालक नागरी पुरवठा, मुंबई यांचे समोर

वाचा :-

- १) या कार्यालयाचे दक्षता शाखेकडून दि.०१/०३/२०१२ रोजी प्राप्त झालेला अहवाल.
- २) या कार्यालयाची "कारणे दाखवा नोटीस" क्र.निशि/अंमल/६-अ/प्र.क्र.१५/२०१२/जा.११५, दि.०३/०३/२०१२.
- ३) मे. एकता वेअरहाऊसिंगचे मालक यांचे दि. ०७/०३/२०१२ रोजीचे निवेदन.
- ४) मे. अदानी विलमर लि. यांचे दि. ०७/०३/२०१२ रोजीचे निवेदन व त्यासोबतचे कागदपत्रे.



क्र.निशि/अंमल/६-अ/प्र.क्र.१५/२०१२/जा.१४४
नियंत्रक शिधावाटप व संचालक
नागरी पुरवठा यांचे कार्यालय,
रॉयल इशुरस इमारत, ५ वा मजला,
१४, ज.टाटा मार्ग, चर्चगेट,
मुंबई - ४०० ०२०.
दिनांक : १५/०३/२०१२.

आ दे श

(जीवनावश्यक वस्तू कायदा, १९५५ चे कलम ६-अ अवये)

प्रकरणाची पार्श्वभूमी :-

दिनांक २७/०२/२०१२ रोजी उपनियंत्रक शिधावाटप, फ परिमंडळ, ठाणे यांना खात्रीलायक बातमी मिळाली की, शीळ पनवेल मार्गावरील पिंपरी पाडा येथील एकता इंडस्ट्रीयल युनिट या नमुद पत्यावर कडधान्याचा विनापरवाना साठा करून व्यवसाय केला जात असल्याचे मिळालेल्या बातमीची खातरजमा करण्यासाठी उपनियंत्रक शिधावाटप, फ परिमंडळ, हे पथक व पंचासमवेत एकता इंडस्ट्रीयल युनिट, रोड नं.ए-३, ओल्ड मुंब्रा तळोजा रोड, पिंपरी, नवी मुंबई या ठिकाणी नमूद गोदामावर येऊन पोहोचले. सदर जागेत प्रवेश केल्यावर उजव्या बाजूच्या एका गोदामात एक इसम काम करीत असल्याचे आढळून आले. अधिकाऱ्यांनी सदर इसमास त्यांची ओळख करून देऊन भेटीचे प्रयोजन तसेच सदर इसमास त्याचे नाव विचारले असता त्याने त्याचे नाव दिपक शिवाजी देसाई असल्याचे सांगून तो या ठिकाणी व्यवस्थापकाचे काम करीत असल्याचे सांगितले. तदनंतर अधिकाऱ्याने गोदामाची पाहणी केली असता त्यामध्ये बऱ्याच मोठ्याप्रमाणात कडधान्याचा साठा आढळून आला. याबाबत अधिकाऱ्यांनी उपस्थित इसम नामे दिपक शिवाजी देसाई याचेकडे विचारणा केली असता त्याने असे सांगितले की, सदरची जागा केतन पटेल यांच्या मालकीची असून सदर जागेतील गोदाम क्रमांक ३, ७ व ८ अशा तीन गोदामांमध्ये वेगवेगळ्या

कंपन्यांचा कडधान्याचा साठा विक्री करण्याकरीता साठवणूक केलेला असून सदर साठ्याबाबत लोडींग-अनलोडींग सर्व्हिस प्रोवायडर म्हणून काम पाहत असल्याचे सांगितले. याबाबत गोदामाचे मालक केतन पटेल हे त्यास रुपये ७०००/- याप्रमाणे मासिक पगार देत असल्याचे सांगितले. सदर जागेत तिन गोदामांमध्ये एकुण १८,५३,४०० किलो म्हणजेच १८५३४ क्विंटल कडधान्याचा साठा अस्तीत्वात असल्याचे सांगितले. याबाबत पंचांसमक्ष अधिकाऱ्यांनी तिनही गोदामांमधील कडधान्याच्या साठ्याबाबत विचारणा केली असता दिपक शिवाजी देसाई यांनी सादर केलेल्या यादीनुसार खालील प्रमाणे साठा असल्याचे सांगितले.

गोदाम क्र. ३


अ.क्र.	कंपनीचे नांव	साठा प्रकार	साठा तपशिल (किलो)	साठा तपशिल (क्विं)
१	मे. राजीवा ट्रान्सपोर्ट	तुर	२८५५०	२८५.५०
२	मे. अदानी	तुर	१६८०००	१६८०
३	मे. सत्यनारायण पल्स मिल	तुर	२०००००	२०००
४	मे. पी.ई.सी. लिमिटेड	मुग	७२०००	७२०
एकुण कडधान्याचा साठा			४६८५५०	४६८५.५

गोदाम क्र. ७

अ.क्र.	कंपनीचे नांव	साठा प्रकार	साठा तपशिल (किलो)	साठा तपशिल (क्विं)
१	मे. डी. सी. एम. लिमिटेड	तुर	७६५००	७६५
२	मे. सत्यनारायण पल्स मिल	तुर	२५००००	२५००
३	मे. पी.ई.सी. लिमिटेड	तुर	४५४९००	४५४९
एकुण कडधान्याचा साठा			७८१४००	७८१४

गोदाम क्र. ८

अ.क्र.	कंपनीचे नांव	साठा प्रकार	साठा तपशिल (किलो)	साठा तपशिल (क्विं)
१	मे. कारगील इंडिया प्रा.लि.	चणा	३४४००	३४४
२	मे. पी.ई.सी. लिमिटेड	तुर	२८८०००	२८८०
३	मे. सत्यनारायण पल्स मिल	तुर	२२५०००	२२५०
४	मे. अदानी	उडीद	५६०५०	५६०.५०
एकुण कडधान्याचा साठा			६०३४५०	६०३४.५०



गोदाम क्र ३, ७ व ८ मध्ये आढळलेला कडधान्याचा एकुण साठा

अ.क्र.	गोदाम	साठा तपशिल (किलो)	साठा तपशिल (क्विंट.)
१	गोदाम क्र ३	४६८५५०	४६८५.५
२	गोदाम क्र ७	७८१४००	७८१४
३	गोदाम क्र ८	६०३४५०	६०३४.५०
	एकुण साठा	१८५३४००	१८५३४

वरील नमुद कडधान्याच्या साठ्याबाबत दिपक शिवाजी देसाई यांचेकडे अधिक विचारणा केली असता नमुद गोदामातील साठवणूक केलेल्या साठ्याबाबत त्यांचेकडे साठवणुकीकरीता कोणताही परवाना उपलब्ध नसल्याचे सांगितले तसेच त्याकरीता मुबई/ठाणे शिधावाटप यंत्रणेकडे कोणताही अर्ज केला नसल्याचे सांगितले. याबाबतचा दिपक शिवाजी देसाई यांचा पंचासमक्ष लेखी जबाब नोंदवून घेण्यात आलेला आहे.

सदरच्या तिनही गोदामांमध्ये आढळून आलेला एकुण १८५३४०० किलो म्हणजेच १८५३४ क्विंटल कडधान्याचा साठा असून तो बऱ्याच मोठ्या प्रमाणात असल्याने तसेच संबंधितांकडे त्याबाबत साठवणुकीबाबतचे कोणतेही परवाने किंवा आवश्यक कागदपत्र उपलब्ध नसल्याने याबाबत अधिक चौकशी होणे आवश्यक असल्याने अधिकाऱ्यांनी सदर गोदामांमध्ये आढळून आलेल्या कडधान्याचा संपूर्ण साठा पंचासमक्ष जागीच सिलबंद करून उपस्थित इसम दिपक शिवाजी देसाई यांचेकडे सुपूर्दनाम्याद्वारे ताब्यात देण्यात येवून सदरचा साठा पुढील आदेशापर्यंत जैसंथे स्थितीत ठेवण्याचे व जतन करण्याच्या सूचना दिल्या.


तपासणीचे दरम्यान मे. एकता इंडस्ट्रीयल युनिट चे व्यवस्थापक दिपक शिवाजी देसाई यांनी गोदामात साठवणूक केलेल्या कडधान्याच्या साठामालकांकडून प्राप्त कागदपत्रांची अवलोकन केले असता, १) मे. रुची वर्ल्डवाइड लिमिटेड यांनी या कार्यालयास सादर केलेल्या माहे जानेवारी २०१२ या महिन्याच्या मासिक विवरणपत्राची छायांकित प्रत घटनास्थळी आढळून आली तथापी घटनास्थळी गोदामांमध्ये सदर कंपनीचा प्रत्यक्षात कडधान्याचा साठा आढळून आलेला नाही. २) मे. डी. सी. एम. लिमिटेड यांनी या कार्यालयास सादर केलेल्या माहे जानेवारी २०१२ या महिन्याच्या मासिक विवरणपत्राची छायांकित प्रत घटनास्थळी आढळून आली तथापी विवरणपत्रामधील नमुद गोदामावरून साठवणूक केलेला साठा व प्रत्यक्षात घटनास्थळी आढळून आलेला साठा यामध्ये तफावत असून उर्वरीत साठ्याचे तपशिल तसेच सदर साठ्याचे बिल ऑफ एन्ट्री अथवा तत्संबंधी इतर पुरावादार्शक कागदपत्रे तपासणीचे वेळी उपलब्ध झाले नाही. ३) मे. सत्यनारायण पल्स मिल यांनी आयात केलेल्या तुर या कडधान्याचा साठ्याच्या घटनास्थळी आढळून आलेल्या बिल ऑफ लेडींग च्या छायांकित प्रतीचे अवलोकन केले असता सदरचा साठा माहे डिसेंबर २०११ मध्ये आयात केल्याचे दिसून येत असून सदरच्या बिल ऑफ लेडींग वरील नमुद कडधान्याचा साठा व प्रत्यक्षात घटनास्थळी आढळून आलेला साठा यामध्ये बरीच तफावत असून

उर्वरीत साठयाचे तपशिल तसेच सदर साठयाचे बिल ऑफ एन्ट्री अथवा तत्संबंधी इतर पुरावादार्शक कागदपत्रे तपासणीचे वेळी उपलब्ध झाले नाही. ४) उपरोक्त नमूद गोदामावरील जप्त करण्यात आलेल्या कडधान्याच्या साठयापैकी मे. राजीवा ट्रान्स्पोर्ट, मे. अदानी, मे. कारगिल इंडीया प्रा.लि. व मे. पी ई सी लिमिटेड या चारही कंपन्यांचा साठवणूक केलेला साठा हा आयात केला असल्यास सदर साठयाची बिल ऑफ एन्ट्री अथवा या कार्यालयास सादर करण्यात आलेल्या मासिक विवरणपत्राची छायांकित प्रत तसेच सदरचा साठा आयात केला नसल्यास त्याची खरेदी बिले अथवा इतर तत्संबंधी पुरावादार्शक कागदपत्रे तपासणीचे वेळी उपलब्ध झाले नाही.

उपरोक्त नमूद जप्त करण्यात आलेला कडधान्याचा साठा हा आयात केला असल्यास तो आयातदार यांच्या गोदामात साठवणूक केलेला नसुन मे. एकता वेअरहाऊस, रोड नं.ए-३, ओल्ड मुंब्रा तळोजा रोड, पिंपरी, नवी मुंबई या ठिकाणी असलेल्या केतन पटेल यांच्या गोदामात साठवणूक केल्याचे आढळून आले आहे. मे. एकता इंडस्ट्रीयल युनिट चे मालक केतन पटेल यांचा कडधान्य या जीवनावश्यक वस्तूच्या साठवणुकीचा व्यवसाय असुन त्यांनी त्यांच्या नमूद गोदामावर महाराष्ट्र शेडयुल्ड कमोडिटीज होलसेल डिलर्स लायसन्सिंग ऑर्डर, १९९८ अन्वये साठवणुकीकरीता परवाना घेतला नसल्याचे तसेच त्याकरीता अर्जही केला नसल्याचे तसेच घटनास्थळी मे. एकता इंडस्ट्रीयल युनिट चे मालक व आयातदार कंपनी यांच्या मधील साठवणुकीबाबतचा करारनामाही उपलब्ध नसल्याचे आढळून आले आहे. ही बाब गंभीर आहे. अशाप्रकारे मे. एकता इंडस्ट्रीयल युनिट, रोड नं.ए-३, ओल्ड मुंब्रा तळोजा रोड, पिंपरी, नवी मुंबई चे मालक केतन पटेल यांनी नमूद गोदामावर मोठ्या प्रमाणावर साठवणूक केलेला विनापरवाना कडधान्याचा साठा हा साठेबाजी करण्याच्या उद्देशाने असल्याचे दिसून आल्याने तसेच दि महाराष्ट्र होलसेल डिलर्स लायसन्सिंग ऑर्डर १९९८ व पर्यायाने जीवनावश्यक वस्तू कायदा १९५५ मधील तरतुदीचा भंग केल्याचे निदर्शनास आल्याने अधिकाऱ्यांनी पुढील तपासणीचे अधिन राहून उपरोक्त नमूद जीवनावश्यक वस्तूचा साठा घटनास्थळीच जप्त केला आहे.

उपरोक्त जप्त मुद्देमालाची जीवनावश्यक वस्तू कायदा, १९५५ चे कलम ६-अ प्रमाणे विल्हेवाट लावण्याची विनंती उपनियंत्रक शिधावाटप(अंमल), मुंबई यांनी केलेली असून जीवनावश्यक वस्तूंमधील कडधान्य या अनुसूचित वस्तूचा साठेबाजीच्या उद्देशाने साठवणूक केलेला विनापरवाना साठा शासनजमा का करण्यात येवू नये ? याबाबत वाचा क्र.२ मध्ये नमूद केल्याप्रमाणे सर्व संबंधितांना कारणे दाखवा नोटीस बजावून त्यांचे म्हणणे मांडण्याची संधी देण्यात आली असून त्याकरीता या कार्यालयात दि.०७/०३/२०१२ रोजी सुनावणी ठेवण्यात आली.

दिनांक ०७/०३/२०१२ रोजीच्या सुनावणीस मे. एकता वेअरहाऊसचे मालक केतन बी. पटेल यांनी उपस्थित राहून त्यांचे वाचावे क्र. ३ अन्वये तसेच मे. अदानी विलमर लि. या कंपनीच्या वतीने तोलाराम बोथरा, मॅनेजर (ट्रेडिंग) यांनी उपस्थित राहून कंपनीच्या वतीने वाचावे क्र. ४ अन्वये लेखी निवेदन सादर केले.



युक्तिवाद :-

दिनांक ०७/०३/२०१२ रोजीच्या सुनावणीस उपस्थित राहिलेले मे. एकता वेअरहाऊसचे मालक केतन बी. पटेल यांनी युक्तीवाद केला की, त्यांच्या नमूद गोदामावर साठवणूकीची व्यवस्था असून ते आयात केलेल्या कारगोमधील कडधान्याचा साठा त्यांच्या गोदामावर प्रत्येक गोणीमागे दर आकारून साठवणूकीचा व्यवसाय करतात. तसेच मे. अदानी विलमर लि. यांनी कडधान्यांच्या साठ्याबाबत आयात संबंधीचे आवश्यक कागदपत्रे सादर केली असून उर्वरित साठा मालकांना पुढील सुनावणीमध्ये आयात संबंधीचे आवश्यक कागदपत्रे सादर करण्याच्या सुचना देण्यात आले असल्याचे सांगून तसे लेखी निवेदन सादर केले.


दिनांक ०७/०३/२०१२ रोजीच्या सुनावणीस उपस्थित राहिलेले मे. अदानी विलमर लि. या कंपनीच्या वतीने तोलाराम बोथरा, मॅनेजर (ट्रेडिंग) यांनी कंपनीच्या वतीने युक्तीवाद केला की, त्यांची कंपनी कडधान्यांचे नियमित आयातदार असून सदर आयात केलेला साठा मुंबई/न्हावा शेवा बंदर येथून कस्टम अंथवा पोर्ट या संबंधित प्राधिकरणाकडून आवश्यक कार्यवाही पूर्ण करून घेतल्यानंतर सदरचा साठा मुंबई, पनवेल, ठाणे इत्यादी ठिकाणी असलेल्या वेअरहाऊसमध्ये साठवणूक करून प्रचलित बाजारदराने त्यांचे ग्राहक, व्यवसायीक अथवा दालमिलच्या मालकांना वितरण केले जाते. मे. एकता वेअरहाऊस येथे साठवणूक करण्यात आलेला कडधान्यांचा साठा हा संबंधित प्राधिकरणाच्या आवश्यकतेनुसार कार्यवाही पूर्ण करून केलेला आहे. सदर साठ्या संबंधी बिल ऑफ एन्ट्री, बिल ऑफ लेडिंग व आयात खरेदीची बिले तपासणीकरिता सोबत जोडण्यात आलेली आहेत. त्यांच्या कंपनीच्या वतीने नियमितपणे मासिक विवरणपत्र या कार्यालयात तसेच कृषी उत्पन्न बाजार समितीच्या कार्यालयात सादर करण्यात येत आहे. आपल्या कारणे दाखवा नोटीसचा स्पष्टीकरण म्हणून खालील कागदपत्रे सादर करित असल्याचे सांगून १) बिल ऑफ लेडिंग, बिल ऑफ एन्ट्री, खरेदीची बिले विक्री तपशिलासह व उडिद व तुर या कडधान्याचा शिल्लक साठा असलेले विवरणपत्राची छायांकित प्रत २) माहे एप्रिल, २०११ ते जानेवारी, २०१२ या कालावधीचे या कार्यालयास सादर करण्यात आलेल्या मासिक विवरणपत्राची छायांकित प्रत ३) आयात व निर्यात कोडची छायांकित प्रत जोडण्यात येऊन सदरचा जप्त करण्यात आलेला साठा हा विक्री झालेला असून तो संबंधित ग्राहकांना तात्काळ वितरण करावयाचे असल्याने त्यांना त्याकरिता परवानगी देण्यात यावी, अशी विनंती करून तसे लेखी निवेदन सादर केले.

निष्कर्ष :-

प्रस्तुत प्रकरणातील अपचारी यांचा युक्तिवाद, निवेदन व अभिलेखावरील उपलब्ध पुरावादार्शक कागदपत्रे विचारात घेऊन मी खालील प्रमाणे निष्कर्ष काढीत आहे.

प्रस्तुत प्रकरणी, दिनांक २७/०२/२०१२ रोजी उपनियंत्रक शिधावाटप, फ परिमंडळ, ठाणे यांना खात्रीलायक बातमी मिळाली की, शीळ पनवेल मार्गावरील पिंपरी पाडा येथील एकता इंडस्ट्रीयल युनिट या नमुद पत्यावर कडधान्याचा विनापरवाना साठा करून व्यवसाय केला जात असल्याचे मिळालेल्या बातमीची खातरजमा करण्यासाठी उपनियंत्रक शिधावाटप, फ परिमंडळ, हे पथक व पंचासमवेत एकता वेअरहाऊस, रोड नं.ए-३, ओल्ड मुंब्रा तळोजा रोड, पिंपरी, नवी मुंबई या ठिकाणी असलेल्या गोदामास अचानक भेट देऊन तेथील गोदाम क्र. ३, ७ व ८ या गोदामात साठवणूक करण्यात आलेल्या वरील नमूद विविध आस्थापनांचा मोठ्या प्रमाणात कडधान्यांचा साठा हा विनापरवाना अथवा घटनास्थळी साठासंबंधी आवश्यक कागदपत्रे उपलब्ध नसल्याने पुढील तपासणीच्या अधीन राहून सदरचा संपूर्ण साठा पंचासमक्ष जागीच सिलबंद करून गोदामात उपस्थित इसम दिपक शिवाजी देसाई यांच्याकडे संपूर्णदनाम्याद्वारे ताब्यात देण्यात येऊन सदरचा साठा पुढील आदेशापर्यंत जैसे थे स्थितीत ठेवण्याचे व जतन करण्याच्या सुचना दिल्या.

मे. अदानी विलमर लि. या कंपनीच्या वतीने सुनावणीच्या वेळी केलेल्या खुलाशात, ते आयातदार असून त्यांचा गोदाम क्र. ३ मधील सुमारे १६८० किंचटल तुर व गोदाम क्र. ८ मधील ५६०.५० किंचटल उडिद या कडधान्यांचा साठा आयात केल्याचे सांगून त्यासंबंधीचे सादर केलेल्या कागदपत्रांचे अवलोकन केले असता, त्यांनी नियमितपणे मासिक विवरणपत्र या कार्यालयास सादर केल्याचे आढळून आले आहे. तसेच जप्त साठ्यापैकी तुर या कडधान्याचा साठा त्यांनी बिल ऑफ लेडिंग क्र. टीएमएलएम ०००४७ दिनांक १०/०१/२०१२ तसेच बिल ऑफ एन्ट्री क्र. ५८२८१९० दिनांक २२/०१/२०१२ अन्वये ४८०० बाचक्यांमध्ये २४०५.७६ किंचटल साठा तसेच बिल ऑफ लेडिंग क्र. एसएचवायजीएनएनएचएस १२०१०११ दिनांक १७/०१/२०१२ तसेच बिल ऑफ एन्ट्री क्र. ५९२३१०६ दिनांक ०६/०२/२०१२ अन्वये २४०० बाचक्यांमध्ये ११९७.६० किंचटल साठा आयात केल्याचे आढळून आले आहे. उडिद या कडधान्याचा साठा त्यांनी बिल ऑफ लेडिंग क्र. एसएसएलआरजीएमएसओसीओसी १०६१ दिनांक २४/०७/२०११ तसेच बिल ऑफ एन्ट्री क्र. ४३०४८११ दिनांक ०८/०८/२०११ अन्वये १२००० बाचक्यांमध्ये ५९८०.८० किंचटल साठा आयात केल्याचे आढळून आले आहे. त्यापैकी त्यांनी सादर केलेले विक्री बिले व त्यासोबतच्या विविध आस्थापनांना केलेल्या विक्री गोषवारानुसार आयात केलेल्या साठ्यापैकी विक्री केलेला साठा



वजा जाता शिल्लक असलेला साठा त्यांनी नमूद गोदामावर साठवणूक केल्याचे सादर केलेल्या कागदपत्रांवरून दिसून येत आहे.

केंद्र शासनाची अधिसूचना क्र. एस.ओ.२२२७ (अ), दिनांक २७ सप्टेंबर, २०११ अन्वये डाळी/कडधान्य व खाद्यतेल या अनुसूचित वस्तूंवर दिनांक ३०/०९/२०१२ पर्यंत निर्बंध आहेत. तथापी, "Central Government or State Government may direct the Importers to declare the receipts of stocks of these commodities and stocks retained by them" असे निर्देश दिलेले आहेत. तसेच शासन परिपत्रक क्र. ईसीए-१००८/६२२/प्र.क्र.२८४/ना.पु.२३ दिनांक २० मे, २००८ अन्वये डाळीसाठी साठा मर्यादा व परवाना घेण्याची आवश्यकता याबाबत लागू केलेले निर्बंध हे आयात केलेल्या डाळीसाठी लागू राहणार नाहीत. त्यामुळे आयात केलेल्या डाळीच्या साठवणूक व प्रक्रियेसाठी व्यापाऱ्यांना परवाना घेण्याची आवश्यकता नाही. तथापी, त्यांनी आयात केलेल्या डाळीची खरेदी विक्री केल्यास यापुढे पुढील महिन्याच्या १० तारखेपर्यंत संबंधित जिल्हा पुरवठा अधिकारी/अन्नधान्य वितरण अधिकारी/उपनियंत्रक शिधावाटप यांचेकडे रिटर्न्स भरावेत. रिटर्न्स भरतांना त्यामध्ये कंपनीच्या मालकाचे नांव, नोंदणीकृत कार्यालयाचा पत्ता, गोदामाचा पत्ता, सुरुवातीची शिल्लक, आयात केलेल्या डाळीचा तपशिल, विक्री केलेल्या डाळीचा तपशिल, शिल्लक साठा इत्यादींचा स्पष्ट उल्लेख असावा असे नमूद आहे. तसेच आयात डाळीची विक्री करताना पावतीवर " Imported pulses " असा स्पष्ट उल्लेख करावा व आयात केलेल्या डाळीवरील क्रमांक व दिनांक पावतीवर स्पष्टपणे नमूद करून बिल ऑफ एन्ट्रीची एक सत्य प्रत संबंधितांना देण्याची, असे नमूद आहे.


आयातदाराने आयात साठ्याबाबतची माहिती तसेच साठवणूकीबाबतची माहिती या कार्यालयास वेळोवेळी सादर करणे अभिप्रेत आहे. त्यानुषंगाने मे. अदानी विलमर लि. यांनी या प्रकरणी जप्त करण्यात आलेला तुर व उडिद या कडधान्यांचा साठा आयात केल्याबाबत या कार्यालयास मासिक विवरणपत्र नियमितपणे सादर करून कळविलेले आहे. तसेच मे. अदानी विलमर लि. यांनी उपरोक्त आयात साठ्याबाबतचे सर्व कायदेशीर कागदपत्रे सादर केलेले असल्यावरून मे. अदानी विलमर लि. यांचा आयात केलेला साठा वैध असल्याचे दिसून येते. सबब, मे. अदानी विलमर लि. यांचा सिल करण्यात आलेला तुर व उडिद या कडधान्यांचा संपूर्ण साठा त्यांना परत करण्याच्या निष्कर्षाप्रत मी आलेली आहे.

सबब, उपरोक्त विवेचन विचारात घेऊन मी, नियंत्रक शिधावाटप व संचालक नागरी पुरवठा, मुंबई, मला प्रदान करण्यात आलेल्या अधिकारान्वये जप्त/सिल करण्यात आलेल्या मुद्देमालासंदर्भात पुढील आदेश देत आहे.

आदेश :-

१) प्रस्तुत प्रकरणी सिल करण्यात आलेला मे. अदानी विलमर लि. यांचा १६८० किंचटल तुर च ५६०.५०

किंचटल उडिद चा साठा त्यांना परत करण्यात यावा.



२) केंद्र शासनाच्या अधिसूचनाद्वारे निर्गमित करण्यात आलेल्या सूचनांनुसार तसेच दिनांक २० मे, २००८

रोजीच्या शसित परिपत्राकानुसार मे. अदानी विलमर लि. यांनी आयात केलेल्या साठ्याबाबतची माहिती वेळोवेळी न चुकता या कार्यालयास सादर करावी.

नियंत्रक शिधावाटप व
संचालक नागरी पुरवठा,
मुंबई.

प्रति,

१) मे. एकता वेअरहाऊसचे मालक केतन पटेल

२) मे. अदानी विलमर लि.

(उपनियंत्रक शिधावाटप, फ परिमंडळ, ठाणे यांचे मार्फत)

प्रत,

१) उपनियंत्रक शिधावाटप, फ-परिमंडळ, ठाणे यांना कळविण्यात येते की, सदरचे आदेश संबंधीतांवर बजावून त्याची दिनांकित पोच या कार्यालयास तात्काळ सादर करावी. तसेच आदेशाची अंमलबजावणी करून पूर्तता अहवाल विनाविलंब या कार्यालयास सादर करावा.

२) कार्यासन अधिकारी, दक्षता शाखा, का.क्र. ५, प्रधान कार्यालय, मुंबई यांना माहितीस्तव.

३) निवड नस्ती.

नियंत्रक शिधावाटप व
संचालक नागरी पुरवठा,
मुंबई.